

॥ ఓం నమో శ్రీకృష్ణాయ ॥

31.01.2024 బుధవారం (204వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీశైల శిఖరస్థాయ శ్రీభూ సంయుక్త దేహినే ।
శ్రీనిర్జిత శశాంకాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య కపిలోస్ర ముఖోదసాప్యం
ద్వైపాయనాప్త శుక గోప విదుహ్యమానం ।
సంసార సౌఖ్య లవ సేవనయా క్షుధార్తాః
శుద్ధం జనాః పిబత భాగవతం సుదుగ్ధం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

రెండవ అధ్యాయము

అథ శ్రీపద్మపురాణే ఉత్తరఖండే శ్రీమద్భాగవత మహాత్మ్య ద్వితీయోఽధ్యాయః

భక్తిద్రోహకరా యే చ తే సీదంతి జగత్త్రయే ।
దుర్వాసాః దుఃఖమాపన్నః పురా భక్తవినిందకః ॥ 20

అలం వ్రతైరలం తీర్థై రలం యోగైరలం మఖైః ।
అలం జ్ఞానకథాలాపైః భక్తిరేకైవ ముక్తిదా ॥ 21

సూత ఉవాచ

ఇతి నారద నిర్ణీతం స్వమాహాత్మ్యం నిశమ్య సా ।
సర్వాంగపుష్టి సంయుక్తాం నారదం వాక్యమబ్రవీత్ ॥ 22

భక్తిరువాచ

అహో నారద ధన్యోఽసి ప్రీతిస్తే మయి నిశ్చలా ।
న కదాచిద్విముంచామి చిత్తే స్థాన్యామి సర్వదా ॥ 23

కృపాశునా త్వయా సాధో మద్భాధా ధ్వంసితాక్షణాత్ ।
పుత్రయోశ్చేతనా నాస్తి తతో బోధయ బోధయ ॥ 24

సూత ఉవాచ

తస్యా వచః సమాకర్ణ్య కారుణ్యం నారదో గతః ।
తయోర్బోధనమారేభే కరాగ్రేన విమర్దయన్ ॥ 25

ముఖం సంయోజ్య కర్ణాంతే శబ్దముచ్చైస్సముచ్చరన్ ।
జ్ఞాన ప్రబుధ్యతాం శీఘ్రం రే వైరాగ్య ప్రబుధ్యతామ్ ॥ 26

వేదవేదాంత ఘోషైశ్చ గీతాపాలైర్ముహూర్ముహుః ।
బోధ్యమానా తదా తేన కథంచిచ్ఛోత్థితౌ బలాత్ ॥ 27

నేత్రైరనవలోకంతౌ జృంభంతౌ సాలసావుభౌ ।
బకవత్పలితౌ ప్రాయః శుష్కకాష్ఠసమాంగకౌ ॥ 28

క్షుత్క్షామా తౌ నీరీక్షైవ పునః స్వావపరాయణౌ ।
ఋషిశ్చింతాపరో జాతః కిం విధేయం మయేతి చ ॥ 29

అహో నిద్రా కథం యాతి వృద్ధత్వం చ మహాత్తరమ్ ।
చింతయన్నితి గోవిందం స్మారయామాస భార్గవ ॥ 30

వ్యోమవాణీ తదైవాభూత్ మా ఋషే భిద్యతామితి ।

ఉద్యమః సఫలస్తేఽయం భవిష్యతి న సంశయః ॥

31

ఏతదర్థం తు సత్కర్మ సురర్షే త్వం సమాచర ।

తత్తే కర్మాభిధాస్యంతి సాధవః సాధుభూషణాః॥

32

సత్కర్మణి కృతే తస్మిన్ సనిద్రావృద్ధతానయోః ।

గమిష్యతి క్షణాద్భక్తిః సర్వతః ప్రసరిష్యతి ॥

33

ఇత్యాకాశవచః స్పష్టం తత్సర్వైరపి విశ్రుతమ్ ।

నారదో విస్మయం లేభే నేదం జ్ఞాతమితి బ్రువన్ ॥

34

నారద ఉవాచ

అనాయాకాశవాణ్యాపి గోప్యత్వేన నిరూపితమ్ ।

కిం వా తత్సాధనం కార్యం యేన కార్యం భవేత్తయా ॥

35

కృ భవిష్యంతి సంతస్తే కథం దాస్యంతి సాధనమ్ ।

మయాత్ర కిం ప్రకర్తవ్యం యదుక్తం వ్యోమభాషయా ॥

36

సూత ఉవాచ

తత్ర ద్వావపి సంస్థాప్య నిర్గతో నారదో మునిః ।

తీర్థం తీర్థం వినిష్క్రమ్య పృచ్ఛన్నార్గే మునీశ్వరాన్ ॥

37

వృత్తాంతః శ్రూయతే సర్వైః కించిన్నిశ్చిత్య నోచ్యతే ।

అసాధ్యం కేచేన ప్రోచుర్దుర్జ్యేయమితి చాపరే ।

మూకీభూతాస్తథాన్యే తు కియంతస్తు పలాయితాః ।

38

హాహాకారో మహానాసీత్ త్రైలోక్యే విస్మయావహః ।

వేదవేదాంతఘోషైశ్చ గీతాపారైర్వబోధితమ్ ॥

39

భక్తిజ్ఞానవిరాగాణాం నోదతిష్ఠత్ త్రికం యదా ।

ఉపాయో నాపరోఽస్తీతి కర్ణే కర్ణేఽజపన్జనాః ॥

40

యోగినా నారదేనాపి స్వయం న జ్ఞాయతే తు యత్ ।

తత్కథం శక్యతే వక్తుం ఇతరైరిహ మానుషైః ॥

41

ఏవమృషిగణైః పృష్టైః నిర్ణీయోక్తం దురాసదమ్ ॥

42

తతశ్చింతాతురః సోఽథ బదరీవనమాగతః ।

తపశ్చరామి చాత్రేతి తదర్థం కృతనిశ్చయః ॥

43

తావద్దదర్శ పురతః ననకాదీన్ మునిశ్వరాన్ ।
కోటి సూర్య సమాభాసాన్ ఉవాచ మునిసత్తమః ॥ 44

నారద ఉవాచ

ఇదానీం భూరిభాగ్యేన భవద్భిః సంగమోఽభవత్ ॥
కుమారా బ్రువతాం శీఘ్రం కృపాం కృత్వామమోపరి ॥ 45

భవంతో యోగినః సర్వే బుదిధమంతో బహుశ్రుతాః ।
పంచహాయనసంయుక్తాః పూర్వేషామపి పూర్వజాః ॥ 46

సదా వైకుంఠనిలయా హరికీర్తన తత్పరాః ।
లీలామృతరసోన్మతాః కథామాత్రైక జీవినః ॥ 47

హరిః శరణమేవం హి నిత్యం యేషాం ముఖేవచః ।
అతః కాలసమాదిష్టా జరా యుష్మాన్న బాధతే ॥ 48

యేషాం భ్రూభంగమాత్రేణ ద్వారపాలౌ హరేః పురా ।
భూమౌ నిపతితౌ సద్యో యత్కృపాతః పురం గతౌ ॥ 49

అహో భాగ్యస్య యోగేన దర్శనం భవతామిహ ।
అనుగ్రహస్తు కర్తవ్యో మయి దీనే దయాపరైః । 50

అశరీర గిరోక్తం యత్తత్కిం సాధనముచ్యతామ్ ।
అనుష్ఠేయం కథం తావత్ ప్రబ్రువంతు సవిస్తరమ్ । 51

భక్తిజ్ఞాన విరాగాణాం సుఖముత్పద్యతే కథమ్ ।
స్థాపనం సర్వవర్ణేషు ప్రేమపూర్వం ప్రయత్నతః ॥ 52

కుమారా ఉఃచుః

మా చింతాం కురుదేవర్షే హర్షం చిత్తే సమావహా ।
ఉపాయః సుఖసాధ్యోఽత్ర వర్తతే పూర్వ ఏవ హి ॥ 53

అహో నారద ధన్యోఽసి విరక్తానాం శిరోమణిః ।
సదా శ్రీకృష్ణదాసానాం అగ్రణీర్యోగభాస్కరః ॥ 54

త్వయి చిత్రం న మంతవ్యం భక్త్యర్థమనువర్తిని ।
ఘటతే కృష్ణదాసస్య భక్తేః సంస్థాపనా సదా ॥ 55

ఋషిభిర్బహవో లోకే పంథానః ప్రకటీకృతా ।
శ్రమసాధ్యాశ్చ తే సర్వే ప్రాయః స్వర్గఫలప్రదాః ॥ 56

వైకుంఠసాధకః పంథాః స తు గోప్యోహి వర్తతే ।
సత్యోపదేష్టా పురుషః ప్రోయో భాగ్యేన లభ్యతే ॥ 57

సత్కర్మ తవ నిర్దిష్టం వ్యోమవాచా తు యత్పురా ।
తదుచ్యతే శ్రుణుష్పాద్య స్థిరచిత్తః ప్రసన్నధీః ॥ 58

ద్రవ్యయజ్ఞాస్తపోయజ్ఞా యోగయజ్ఞాస్తథాపరే ।
స్వాధ్యాయజ్ఞానయజ్ఞాశ్చ తే తు కర్మవిసూచకాః ॥ 59

సత్కర్మ సూచకో నూనం జ్ఞానయజ్ఞః స్మృతోబుధైః ।
శ్రీమద్భాగవతాలాపః స తు గీతః శుకాదిభిః ॥ 60

భక్తిజ్ఞానవిరాగాణాం తద్దోషేణ బలం మహత్ ।
వ్రజిష్యతి ద్వయోః కష్టం సుఖం భక్తేర్భవిష్యతి ॥ 61

ప్రళయం హి గమిష్యంతి మద్భాగవత ధ్వనేః ।
కలేర్దోషా ఇమే సర్వే సింహశబ్దాత్ వృకా ఇవ ॥ 62

జ్ఞానవైరాగ్య సంయుక్తా భక్తిః ప్రేమరసావహా ।
ప్రతిగేహం ప్రతిజనం తతః క్రీడాం కరిష్యతి ॥ 63

నారద ఉవాచ

వేదవేదాంతఘోషైశ్చ గీతాపారైః ప్రబోధితమ్ ।
భక్తిజ్ఞాన విరాగాణాం నోదతిష్ఠత్త్రికం యదా ॥ 64

శ్రీమద్భాషువతాలాపాత్ తత్కథం బోధమేష్యతి ।
తత్కథాసు తు వైదార్థః శ్లోకే శ్లోకే పదే పదే ॥ 65

చిందంతు సంశయం హ్యేనం భవంతోఽమోఘదర్శనాః ।
విలంబో నావత్ర కర్తవ్యః శరణాగతవత్సలాః ॥ 66

కుమారా ఉచుః

వేదోపనిషదాం సారాజ్ఞాతా భాగవతీ కథా ।
ఉత్యత్తమా తతో భాతి పృథగ్భూతా ఫలాకృతిః ॥ 67

ఆమూలాగ్రం రసస్తిష్ఠన్నాస్తే న స్వాద్యతే యథా ।
స భూయః సంపృథగ్భూతః ఫలే విశ్వమనోహరః ॥ 68

యథా దుగ్ధే స్థితం సర్పిః న స్వాదోయోపకల్పతే ।
పుథగ్భూతం హి తద్గవ్యం దేవానాం రసవర్దనమ్ ॥ 69

ఇక్షూణామపి మధ్యాంతం శర్కరా వ్యాప్య తిష్ఠతి ।
పుథగ్భూతా చ సా మిష్ఠా తథా భాగవతీ కథా ॥ 70

ఇదం భాగవతం నామ పురాణం బ్రహ్మసమ్మితమ్ ।
భక్తిజ్ఞాన విరాగాణాం స్థాపనాయ ప్రకాశితమ్ ॥ 71

వేదాంతవేదసున్నాతే గీతాయా అపి కర్తరి ।
పరితాపవతి వ్యాసే ముహ్యత్యజ్ఞాన సాగరే ॥ 72

తదా త్వయా పురా ప్రోక్తం చతుఃశ్లోకసమన్వితమ్ ।
తదీయశ్రవణాత్సద్యో నిర్బాధో బాదరాయణః ॥ 73

తత్ర తే విస్మయః కేన యతః ప్రశ్నకరో భవాన్ ।
శ్రీమద్భాగవతం శ్రావ్యం శోకదుఃఖనాశనమ్ ॥ 74

నారద ఉవాచ

యద్దర్శనం చ వినిహంత్యశుభాని సద్యః
శ్రేయస్తనోతి భవదుఃఖదవార్దితానామ్ ।
నిఃశేష శేష ముఖగీత కథైక పానాః
ప్రేమప్రకాశకృతయే శరణం గతోఽస్మి ॥ 75

భాగ్యోదయేన బహుజన్మసమార్జితేన
సత్సంగమం చ లభతే పురుషో యదా వై ।
అజ్ఞానహేతుకృత మోహమదాంధకార-
నాశం నిధాయ హి తదోదయతే నివేకః ॥ 76

ఇతి శ్రీపద్మపురాణే ఉత్తరఖండే శ్రీమద్భాగవత మహాత్మ్య ద్వితీయోఽధ్యాయః

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే ఏకాదశోఽధ్యాయః

మైత్రేయ ఉవాచ

చరమః సద్విశేషాణామనేకోఽసంయుతస్సదా
పరమాణుస్సవిజ్ఞేయో నృణామైక్యభ్రమో యతః

సత ఏవ పదార్థస్య స్వరూపావస్థితస్య యత్
కైవల్యం పరమమహానవిశేషో నిరంతరః

॥ 3-11-2 ॥

ఏవం కాలోఽప్యనుమితః సౌక్ష్మే స్థాల్యే చ సత్తమ
సంస్థానభుక్త్యా భగవానవ్యక్తో వ్యక్తభుగ్విభుః

॥ 3-11-3 ॥

స కాలః పరమాణుర్వై యో భుంక్తే పరమాణుతామ్
సతోఽవిశేషభుగ్యస్తు స కాలః పరమో మహాన్

॥ 3-11-4 ॥

అణుర్వై పరమాణూ స్యాత్ త్రసరేణుస్త్రయః స్మృతః
జాలార్కరశ్శ్రవగతః ఖమేవానుపతన్నగాత్

॥ 3-11-5 ॥

త్రసరేణు త్రికం భుంక్తే యః కాలః స త్రుటిః స్మృతః
శతభాగస్తు వేధస్స్యాత్ తైస్త్రిభిస్తు లవః స్మృతః

॥ 3-11-6 ॥

నిమేషస్త్రిలవో జ్ఞేయ ఆమ్నాతస్తే త్రయః క్షణః
క్షణాన్ పంచ విదుః కాప్యాం లఘు తా దశ పంచ చ

॥ 3-11-7 ॥

లఘూని వై సమామ్నాతా దశ పంచ చ నాడికా
తే ద్వే ముహూర్తః ప్రహరః షడ్యామః సప్త వా నృణామ్

॥ 3-11-8 ॥

ద్వాదశార్థపలోన్మానం చతుర్భిశ్చతురంగుళైః
స్వర్ణమాపైః కృతచ్ఛిద్రం యావత్ ప్రస్థజలప్లుతమ్

॥ 3-11-9 ॥

యామాశ్చత్వారశ్చత్వారో మర్త్యానామహానీ ఉభే
పక్షః పంచదశాహాని శుక్లః కృష్ణశ్చ మానద

॥ 3-11-10 ॥

తయోస్సముచ్చయో మాసః పితౄణాం తదహర్నిశమ్
ద్వౌ తావృతుః షడయనం దక్షిణం చోత్తరం దివి

॥ 3-11-11 ॥

అయనే చాహానీ ప్రాహుర్వత్సరో ద్వాదశ స్మృతః
సంవత్సర శతం నృణాం పరమాయుర్నిరూపితమ్

॥ 3-11-12 ॥

గ్రహార్క్షతారాచక్రస్థః పరమాణ్యాదినా జగత్
సంవత్సరావసానేన పర్యేత్యనిమిషో విభుః

॥ 3-11-13 ॥

సంవత్సరః పరివత్సర ఇడావత్సర ఏవ చ
అనువత్సరో వత్సరశ్చ విదురైవం ప్రభాష్యతే

॥ 3-11-14 ॥

యః సృజ్యశక్తిమురుధోచ్ఛ్వాసయన్ స్వశక్త్యా
పుంసోఽభ్రమాయ దివి ధావతి భూతభేదః
కాలాఖ్యయా గుణమయం క్రతుభిర్వితస్వన్
తస్మై బలిం హరత వత్సరపంచకాయ

॥ 3-11-15 ॥

విదుర ఉవాచ

పితృ దేవమనుష్యాణామాయుః పరమిదం స్మృతమ్
పరేషాం గతిమాచక్ష్య యే స్యుః కల్పాద్భహిర్విదః

॥ 3-11-16 ॥

భగవాన్ వేద కాలస్య గతిం భగవతో నను
విశ్వం విచక్షతే ధీరా యోగరాధేన చక్షుషా

॥ 3-11-17 ॥

మైత్రేయ ఉవాచ

కృతం త్రేతా ద్వాపరం చ కలిశ్చేతి చతుర్యుగమ్
దివ్యైర్ద్వాదశభిర్వర్షైః సావధానం నిరూపితమ్

॥ 3-11-18 ॥

చత్వారి త్రీణి ద్వే చైకం కృతాదిషు యథాక్రమమ్
సంఖ్యాతాని సహస్రాణి ద్విగుణాని శతాని చ

॥ 3-11-19 ॥

సంధ్యాంశయోరంతరేణ యః కాలః శతసంఖ్యయోః
తమేవాహుర్యుగం తజ్జ్ఞా యత్ర ధర్మో విధీయతే

॥ 3-11-20 ॥

ధర్మశ్చతుష్పాన్మనుజాన్ కృతే సమనువర్తతే
స ఏవాన్యేష్వధర్మేణ వ్యేతి పాదేన వర్ధతా

॥ 3-11-21 ॥

- త్రిలోక్యా యుగసాహస్రం బహిరాబ్రహ్మణో దినమ్
తావత్యేవ నిశా తాత యన్నిమీలతి విశ్వస్కక్ ॥ 3-11-22 ॥
- నిశావసాన ఆరబ్ధో లోకకల్పోఽనువర్తతే
యావద్దినం భగవతో మనూన్ భుంజంశ్చతుర్దశ ॥ 3-11-23 ॥
- స్వం స్వం కాలం మనుర్భుంక్తే సాధికాం హ్యేకసప్తతిమ్
మన్వంతరేషు మనవస్తద్వంశ్యా ఋషయః సురాః
భవంతి చైవ యుగపత్సురేశాశ్చాను యే చ తాన్ ॥ 3-11-24 ॥
- ఏష దైనందినస్సర్గో బ్రాహ్మణైలోక్యవర్తనః
తిర్యఙ్మపిత్ృదేవానాం సంభవో యత్ర కర్మభిః ॥ 3-11-25 ॥
- మన్వంతరేషు భగవాన్ బిభ్రత్సత్త్వం స్వమూర్తిభిః
మన్వాదిభిరిదం విశ్వమవత్యుదితపౌరుషః ॥ 3-11-26 ॥
- తమోమాత్రాముపాదాయ ప్రతిసంరుద్ధవిక్రమః
కాలేనానుగతాశేష ఆస్తే తూష్ణీం దినాత్యయే ॥ 3-11-27 ॥
- తమేవాన్వపిధీయంతే లోకా భూరాదయస్త్రయః
నిశాయామనువృత్తాయాం నిర్ముక్తశశిభాస్కరమ్ ॥ 3-11-28 ॥
- త్రిలోక్యాం దహ్యామానాయాం శక్త్యా సంకర్షణాగ్నినా
యాంత్యూష్మణా మహర్లోకాఙ్జనం భృగ్వాదయోఽర్దితాః ॥ 3-11-29 ॥
- తావత్త్రిభువనం సద్యః కల్పానైధితసింధవః
ప్లావయంత్యుత్కటాటోపచండవతేరితోర్మయః ॥ 3-11-30 ॥
- అంతస్స తస్మిన్ సలిలే ఆస్తేఽనంతాసనో హరిః
యోగనిద్రానిమీలాక్షః స్తూయమానో జనాలయైః ॥ 3-11-31 ॥

ఏవం విధైరహోరాత్రైః కాలగత్యోపలక్షితైః
అపక్షితమివాస్యాపి పరమాయుర్వయశ్శతమ్ || 3-11-32 ||

యదర్థమాయుషస్తస్య పరార్థమభిధీయతే
పూర్వః పరార్థోఽపక్రాంతో హ్యపరోఽద్య ప్రవర్తతే || 3-11-33 ||

పూర్వస్యాదౌ పరార్థస్య బ్రాహ్మణానామ మహానభూత్
కల్పో యత్రాభవద్బ్రహ్మ శబ్దబ్రహ్మేతి యం విదుః || 3-11-34 ||

తస్యైవ చాంతే కల్పోఽభూద్యం పాద్యమభిచక్షతే
యద్ధరేర్నాభిసరస ఆసీల్లోకసరోరుహమ్ || 3-11-35 ||

అయం తు కథితః కల్పో ద్వితీయస్యాపి భారత
వారాహ ఇతి విఖ్యాతో యత్రాసీత్ నూకరో హరిః || 3-11-36 ||

కాలోఽయం ద్విపరార్థాభ్యో నిమేష ఉపచర్యతే
అవ్యాకృతస్యానంతస్య హ్యనాదేర్జగదాత్మనః || 3-11-37 ||

కాలోఽయం పరమాణ్వాదిః ద్విపరార్థాంత ఈశ్వరః
నైవేశితుం ప్రభుర్భామ్న ఈశ్వరో ధామమానినామ్ || 3-11-38 ||

వికారైః సహితో యుక్తైర్విశేషాదిభిరావృతః
ఆండకోశో బహిరయం పంచాశతోఽటి విస్తృతః || 3-11-39 ||

దశోత్తరాధికైర్యత్ర ప్రవిష్టః పరమాణువత్
లక్ష్యతేఽంతర్గతాశ్చాన్యే కోటిశో హ్యండరాశయః || 3-11-40 ||

తదాహురక్షరం బ్రహ్మ సర్వకారణకారణమ్
విష్ణోర్ధామ పరం సాక్షాత్పురుషస్య మహాత్మనః || 3-11-41 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకాదశోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥